

امور مختلفہ میں رسول اللہ ﷺ کے اجتہادات دلائل، نظائر اور مستنبط اصول و فروع  
*Ijtihad of the Holy Prophet SAW in different matters:  
Arguments, Exemplification and derived principles*

**Dr. Nabeela Falak**

Associate professor, Department of Islamic studies,

The university of Lahore Sargodha campus

Email: [nabeelafalak@gmail.com](mailto:nabeelafalak@gmail.com)

**Abstract**

All aspects of life of Prophet Muhammad SAW are present to the world with more clearness than the sun, the message that He SAW brought to the world is an all-encompassing, stable, strong and dynamic system of life for all humanity, and for the survival of its distinct glory, prosperity and duality, it has kept such flexibility and determination within itself that it can support human needs in every era and in every place. There are basically two types of problems that people face in society (1) Problems in which there is no change due to the difference of time and circumstances. There are detailed rulings and rules in the Shariah for such issues from the very beginning. For example, marriage, divorce, inheritance, etc. (2) Problems that may change with time. The Shari'ah has not left any detailed rulings on such issues; rather, it has formulated general rules and basic principles in this regard and has left it to the mature view of the Ummah and the higher jurists to find out the rulings on these issues by keeping in mind the objectives of the Shari'ah, its disposition, the rulings of the Shari'ah and the basic principles and rules of the religion. The Seerah of the Prophet (peace be upon him) states that it contains not one but many examples of speculative knowledge, which shows that He SAW himself has kept this path open by His own words. In this article, the Author tried to highlight the aspect of Ijtihad of the Prophet's life. In order to examine the principles and practices derived from the Ijtihad of Holy Prophet SAW.

**Keywords:** Ijtihad, Muhammad SAW, different matters ,arguments, exemplification ,derived principles.

## موضوع کا تعارف:

قرآن کریم کے بعد اگر کوئی چیز ہے تو وہ صاحب قرآن ہے۔ کان خلقہ القرآن "سیرت نبوی ﷺ کا اعجاز ہے کہ اس کے اندر ہزاروں روشن پہلو ہیں۔ دنیا کو جس پہلو یا گوشے سے رہنمائی مطلوب ہو، اس کو سیرت نبوی ﷺ کے بے مثال خزانہ میں وہ اسوہ اور نمونہ مل جاتا ہے جس سے اپنے ہمہ نوعی مسائل و مشکلات کا کامیاب ترین حل تلاش کر سکتے ہیں۔ آپ ﷺ کی زندگی کا کوئی گوشہ تاریکی میں نہیں۔ آپ کی حیات طیبہ کے تمام ہی پہلو سورج سے زیادہ ظاہر و عیاں ہو کر دنیا کے سامنے موجود ہیں، آپ جس پیغام الہی کو لے کر دنیا میں تشریف لائے، وہ ساری انسانیت کیلئے ایک ہمہ گیر، مستحکم و مضبوط اور عالمی نظام حیات ہے اور اس نے اپنی اس امتیازی شان، ہمہ گیری اور دوامی حیثیت کی بقاء کی خاطر اپنے اندر ایسی لچک اور گنجائش رکھی ہے کہ ہر دور میں اور ہر جگہ انسانی ضروریات کا ساتھ دے سکے۔ معاشرہ میں رہتے ہوئے لوگوں کو جس قسم کے مسائل و حالات پیش آسکتے ہیں، ان کی بنیادی طور پر دو قسمیں ہیں:

(۱) وہ مسائل جن میں حالات و زمانے کے اختلاف سے کوئی تغیر پیدا نہ ہو۔ ایسے مسائل کیلئے شروع ہی سے شریعت میں تفصیلی احکام و قواعد ثابت و موجود ہیں۔ جیسے: نکاح، طلاق، مہر، اور میراث وغیرہ کے احکام۔

(۲) وہ مسائل جو حالات و زمانے کے بدلنے سے متغیر ہو سکتے ہوں ایسے مسائل کے بارے میں شریعت نے کوئی تفصیلی احکام نہیں چھوڑے ہیں؛ بلکہ اس سلسلے میں عام قواعد اور بنیادی اصول و مبادی وضع کر دی ہے اور امت کے بالغ نظر اور بلند پایہ فقہاء کیلئے یہ گنجائش چھوڑ دی ہے کہ شریعت کے مقاصد، اس کے مزاج و مذاق، احکام شرع کے مدارج اور دین کی بنیادی اصول و قواعد کو سامنے رکھ کر ان مسائل کے احکام تلاش کریں۔ لیکن اس مقصد کیلئے یہ ضروری ہے کہ علمائے امت کے سامنے سیرت نبوی ﷺ کا فکری اور اجتہادی پہلو ہو جس کی رہنمائی میں ہر زمانہ کے علماء و فقہاء غیر منصوص اور نئے پیش آمدہ مسائل میں شرعی غور و فکر کے ذریعہ کوئی شرعی حکم نکال سکیں۔ سیرت نبوی ﷺ کا اعجاز ہے کہ اس میں وہ قیاس و اجتہاد کے ایک دو نہیں متعدد علمی نمونے موجود ہیں جن کے دیکھنے سے معلوم ہوتا ہے کہ آپ ﷺ نے خود اپنے قول و سیرت سے یہ راہ کھلی رکھی ہے تاکہ کتاب و سنت کے اصولی ہدایات کی تطبیق پیش آنے والی جزئیات پہ قیامت تک جاری رہ سکے۔ ذیلی سطور میں آپ ﷺ کی سیرت کے اجتہاد کے پہلو کو اجاگر کرنے کی کوشش کریں گے تاکہ آپ کے اجتہادات کی امثلہ و نظائر سے مستنبط اصول و فروع کا جائزہ لیا جاسکے۔

علماء اصول کا اس بارے میں اختلاف ہے کہ غیر منصوص مسائل میں آپ ﷺ کیلئے اجتہاد جائز تھا یا نہیں؟ جمہور علماء اصول کے یہاں جائز ہے۔ معتزلہ اور ابن حزم ظاہری کے یہاں جائز نہیں ہے۔<sup>1</sup> پھر جو لوگ اجتہاد نبی ﷺ کو جائز قرار دیتے ہیں ان کے مابین دو باتوں میں اختلاف ہے: (الف) کس قسم کے مسائل میں آپ ﷺ نے اجتہاد کیا ہے؟ (ب) آپ ﷺ کب اجتہاد فرمایا کرتے تھے؟ علامہ قرانی<sup>2</sup>، علامہ عبدالعزیز بخاری<sup>3</sup> اور علامہ شوکانی<sup>4</sup> نے اس پر جمہور علمائے امت کا اتفاق نقل کیا ہے کہ آپ ﷺ نے جنگی امور اور دنیوی معاملات کے سلسلے میں اجتہاد فرمایا ہے۔ بخاری کے الفاظ یہ ہیں:

كلهم قد اتفقوا على ان العمل بجزءه بالبرای فی الحروب وامور الدنيا<sup>2</sup> علامہ قرانی<sup>3</sup> بھی یہی فرماتے ہیں:

”حمل الخلاف في الفتاوى. اما الأفضية فيجوز الاجتهاد بالاجماع“<sup>3</sup>

لیکن کیا آپ ﷺ نے شرعی امور میں بھی اجتہاد کیا ہے یا نہیں؟ اس بارے میں اصولیین کا قول مختلف ہے۔ ان کے مطابق آپ ﷺ نے شرعی امور میں بھی اخذ و استنباط سے کام لیا ہے۔<sup>4</sup> جس کی سب سے بڑی اور واضح دلیل یہ ہے کہ آپ ﷺ نے کیفیت اذان کے سلسلے میں اپنے صحابہ کے ساتھ اجماعی غور و تدبیر کے بعد اپنے اجتہاد و قیاس سے حضرت عمرؓ کے مشورہ پر ایک فیصلہ فرمایا اور پھر حضرت بلالؓ کو اذان دینے کا حکم فرمایا۔ غور کیا جاسکتا ہے کہ ”اذان“ کوئی دنیوی یا جنگی معاملہ نہیں، بلکہ خالص اللہ کا حق ہے اور شعائر دین و مذہب ہے۔ لیکن اس میں بھی آپ کا اجتہاد و قیاس ثابت ہے۔ اس سلسلے میں مزید دلائل کی طرف بعد میں اشارہ کیا جائے گا۔ اجتہاد نبوی ﷺ کی کیفیت کے سلسلے میں جمہور محدثین اور ائمہ ثلاثہ کا رجحان یہ ہے کہ آپ ﷺ کسی بھی واقعہ کے پیش آتے ہی اجتہاد کر لیا کرتے تھے اس سلسلے میں آپ وحی کا انتظار نہیں فرماتے تھے۔ لیکن اس بارے میں احناف کا راجح نقطہ نظر یہ ہے کہ آپ ﷺ پیش آمدہ مسائل میں پہلے ”وحی“ کا انتظار کرتے اگر ”مدت انتظار“ میں وحی نازل ہو جاتی تو فہما ورنہ آپ ﷺ اجتہاد و قیاس کے ذریعہ ان کا حل بتا دیتے۔

علامہ سرخسیؒ تحریر فرماتے ہیں:

وأصح الأقاويل عندنا أنه عليه الصلوة فيما كان يبتلى به من الحوادث التي ليس فيها وحى منزل، كان

ينظر الوحي الى أن تمضى مدة الانتظار ثم كان يعمل بالرأى والاجتهاد.<sup>5</sup>

”آپ ﷺ پیش آمدہ مسائل میں پہلے وحی کا انتظار کرتے اگر مدت انتظار میں وحی نازل ہو جاتی تو فہما ورنہ

آپ ﷺ اجتہاد و قیاس کے ذریعہ ان کا حل بتا دیتے۔“

آپ ﷺ فکر و اجتہاد کے مامور تھے۔ درج ذیل میں اسکے دلائل اور نظائر بیان کی جائیں گی:

(۱) بنو نظیر جب مدینہ طیبہ سے شام جلاوطن کر دیئے گئے تو اللہ تعالیٰ نے اہل بصیرت کو ان کی بد عہدی اور شرارت پے عبرت دلاتے ہوئے فرمایا: فاعلموا یا اولی الابصار“ اعتبار، کہتے ہیں کسی چیز کی حقیقت و دلائل میں غور و فکر کر کے اسی جنس کی دوسری چیز کو جان لینا“ آیت میں ارباب بصیرت، صاحب نظر و فکر لوگوں کو غور و تدبیر کا بالعموم حکم دیا گیا ہے اور نبی کریم ﷺ سے بڑھ کر کون بالغ نظر ہو سکتا ہے؟ لہذا آیت مبارکہ میں جس غور و فکر کا حکم دیا جا رہا ہے آپ ﷺ بھی اس کے عموم میں داخل ہیں اور اجتہاد و قیاس کے مکلف آپ ﷺ بھی ہوئے۔

(۲) وإذا جاءهم امر من الأمن او الخوف أذاعوا به ولوردوه الى الرسول والى أولى الامر منهم

لعلمه الذين يستنبطونه منهم.<sup>6</sup>

امام رازیؒ فرماتے ہیں: آیت مبارکہ میں استنباط و تحقیق کے اندر اللہ تعالیٰ نے ﷺ اور اولی الامر اور حاکموں کو یکساں قرار دیا ہے، جس سے یہ پتہ چلتا ہے کہ آپ ﷺ اخذ و استنباط کے مکلف تھے۔ فعلم من ذلك ان الرسول عليه الصلاة والسلام مكلف بالاستنباط۔<sup>7</sup> جنگی اور دنیوی امور میں انبیاء کے اجتہاد کے اختلاف کے بارے میں سعید الدین تفتازانی مندرجہ ذیل آیت کی تشریح کے تحت لکھتے ہیں۔ عفا الله عنك لم اذنت لهم<sup>8</sup> یہ ان لوگوں پر حجت ہے جو اجتہاد کو (انبیاء کے لیے) مطلق ممنوع قرار دیتے ہیں اور جو لوگ جنگی معاملات اور دنیوی امور میں تو اجتہاد کو جائز قرار دیتے ہیں ان پر رسول اللہ صلی اللہ علیہ

و سلم کا یہ ارشاد حجت ہے۔

لَوْ اسْتَقْبَلْتُ مِنْ أَمْرِي مَا اسْتَنْدَبْتُ مَا سَقَّتْ الْهُدْيَ حَتَّى اسْتَشْرَيْتَهُ ثُمَّ أَجَلَ كَمَا حَلُوا<sup>9</sup>

(اگر مجھے اس صورت حال کا اندازہ ہوتا جو مجھے بعد میں ہوا تو میں قربانی کے جانور نہ لاتا، اور اس کو عمرہ میں تبدیل کر دیتا۔) جس طرح آپ ﷺ جنگی امور میں اجتہاد فرمایا کرتے تھے اسی طرح شرعی امور میں بھی آپ ﷺ اجتہاد و قیاس کے مامور و مجاز تھے۔

(۳) لولا کتاب من الله سبق لمسك فيما أخذتم عذاب عظيم-<sup>10</sup>

بدر کی لڑائی میں ستر کافر مسلمانوں کے ہاتھوں میں قید ہو کر آئے، آپ ﷺ نے ان قیدیوں کے سلسلہ میں مشورہ طلب کیا۔ حضرات صحابہ نے اجتماعی غور و تدبر کے بعد ان قیدیوں کے سلسلے میں مشورہ دیا۔ حضرت ابو بکر صدیق کی رائے یہ تھی کہ فدیہ لے کر ان تمام قیدیوں کو چھوڑ دیا جائے، جبکہ حضرت عمر فاروق کی رائے یہ تھی کہ تمام قیدیوں کو قتل کر دیا جائے، حضرت سعد بن معاذؓ کی بھی یہی رائے تھی۔ کافی بحث و تمحیص کے بعد نبی کریم ﷺ نے حضرت ابو بکرؓ کے مشورہ پر عمل کیا۔ اور تمام قیدیوں کو فدیہ لے کر رہا کر دیا گیا۔ لیکن آپ کے اس فیصلہ کو اللہ تعالیٰ کی جانب سے اجتہادی خطا قرار دی گئی اور پھر آیت مذکورہ سے دو مسئلے ثابت ہوتے ہیں:

اول: یہ کہ کسی پیش آمدہ مسائل میں کتاب و سنت میں کوئی حکم نہیں ملتا تو آپ ﷺ کیلئے اجتہاد کرنا جائز تھا۔ دوم: یہ ہے کہ جس طرح آپ ﷺ کیلئے جنگی امور میں اجتہاد کرنا جائز تھا۔ اسی طرح شرعی امور میں بھی آپ اجتہاد کے مکلف تھے۔ جنگ بدر کا معاملہ صرف ایک جنگی حد تک محدود نہ تھا بلکہ یہ جنگ ایمان و کفر، حق و باطل کی فیصلہ کن لڑائی ہونے کی وجہ سے مذہبی و شرعی معاملہ کی حیثیت اختیار کر گئی تھی۔ امام رازیؒ فرماتے ہیں:

"فالأية صريحة في بيان أن الرسول عليه الصلاة والسلام كان يحكم بمقتضى الاجتهاد في الوقائع التي لم

ينزل بها نص او وحى"-<sup>11</sup>

(۴) فتح مکہ کے دن مکہ المکرمہ کی حرمت و عظمت کو بیان کرتے ہوئے آپ ﷺ نے ارشاد فرمایا: فہو حرام بحرمہ اللہ تعالیٰ الی یوم القیامہ، لا یعضد شوکۃ ولا ینفر صیدہ ولا یتقط لقطۃ الا من عرفہا ولا یخئل خلاہا۔ حضرت عباسؓ نے فرمایا: یا رسول اللہ! آپ ﷺ تمام گھانسون کو ممنوع فرما رہے ہیں، حالانکہ "اذخر" کی ضرورت ہم لوگوں کو گھر کی چھتوں میں پڑتی رہتی ہے؟ نبی کریم ﷺ نے فرمایا: "الا الاذخر"۔ حافظ ابن حجر فرماتے ہیں: آپ ﷺ کا پھر "اذخر" کا استثنا کر دینا اس بات کی دلیل ہے کہ گھاس وغیرہ کی حرمت کے سلسلہ میں آپ ﷺ نے اجتہاد کیا تھا۔ و ہذا مبنی علی ان الرسول کان لہ ان یجتہد فی الاحکام-<sup>12</sup>

(۵) قریش نے اپنے دور میں خانہ کعبہ کی جو تعمیر کی تھی۔ وہ حضرت ابراہیم علیہ السلام کی تعمیر کے خلاف تھی۔ حضرت عائشہ صدیقہ نے سوال کیا: الا تردہا علی قواعد ابراہیم؟ آپ ﷺ نے فرمایا: لولا حدثان قومک بالکفر لفعلت۔<sup>13</sup> آپ کا یہ ارشاد بھی اس بات کی دلیل ہے کہ آپ ﷺ نے قریش کی تعمیر کردہ بنیاد کو جو باقی رکھا وہ آپ ﷺ کا اجتہاد تھا۔ اس لئے کہ اگر آپ ﷺ عمارت منہدم کرنے کا مامور ہوتے تو خوف فتنہ اس سے قطعاً مانع نہیں ہوتا۔ مذکورہ بالا دلائل سے یہ بات واضح ہو گئی کہ آپ ﷺ اجتہاد و قیاس کے مامور و مکلف تھے۔ آپ ﷺ نے دینی

و دیوی تمام امور میں اجتہاد کیا ہے۔ ذیل میں ان تمام امور کا ذکر کیا جاتا ہے کہ کن کن معاملات میں آپ ﷺ نے اجتہاد سے کام لیا ہے۔

### امور دنیا میں رسول اللہ ﷺ کے اجتہادات:

(۱) ام المؤمنین حضرت زینب بنت جحش کے یہاں آپ ﷺ نے شہد نوش فرمایا، حضرت عائشہ اور حضرت حفصہ ؓ کو اس کا علم ہوا تو دونوں نے اس بات پر اتفاق کر لیا کہ ہم میں سے جس کے پاس حضور ﷺ تشریف لائیں، ہر کوئی یہ کہے کہ حضور ﷺ آپ کے منہ سے مغفیر کی بو آرہی ہے! ایسا ہی ہوا، آپ حضرت عائشہ اور حفصہ ؓ میں سے جن کے پاس تشریف لے گئے آپ ﷺ سے یہی سوال ہوا، آپ ﷺ نے فرمایا نہیں، میں نے زینب کے پاس شہد پیا ہے۔ اگر تم لوگوں کو اس شہد کی وجہ سے ناراضگی ہوئی تو دیا رکھو! آج سے میں شہد ہی نہیں پیونگا۔ اس پر یہ آیت نازل ہوئی: لم يتحرم ما أحل الله لك۔<sup>14</sup> آپ ﷺ نے بعض ازواج کی دلجوئی کے واسطے اپنے اوپر شہد کو حرام کیا گیا، یہ محض آپ کا قیاس تھا۔

(۲) آپ ﷺ مدینہ طیبہ تشریف لائے تو دیکھا کہ انصار مدینہ زکھجور کا بیوند مادہ کھجور کو لگاتے ہیں تو کھجور زیادہ ہوتی ہے، آپ ﷺ نے انصار کو اس طرز عمل سے منع کر دیا۔ اتفاق سے اس سال مدینہ میں کھجور کی پیداوار بالکل گھٹ گئی تو آپ ﷺ نے پھر اجازت دے دی۔<sup>15</sup> پہلے تاہم نخل کی ممانعت آپ ﷺ کا اجتہاد تھا۔

(۳) آپ ﷺ اکابر قریش کو اسلام کی دعوت و تبلیغ میں مشغول تھے۔ اسی دوران حضرت عبداللہ ؓ بن ام مکتوم حاضر مجلس ہوئے، آپ ﷺ نے کفار و مشرکین کے قبول اسلام کی امید پر نابینا صحابی سے منہ پھیر لیا، جس پر آیت: عبس و تولى۔۔۔۔۔ الخ نازل ہوئی آپ ﷺ کا یہ اعراض محض اجتہاد تھا۔<sup>16</sup>

### جنگی امور میں آپ میں رسول اللہ ﷺ کے اجتہادات

(۱) غزوہ بدر کی لڑائی کے سلسلے میں آپ ﷺ نے اپنی رائے سے ایک جگہ متعین کی تھی، بعد میں حضرت حباب بن المنذر کی رائے سے وہ جگہ بدل دی۔ پہلی جگہ کے سلسلے میں آپ ﷺ نے اجتہاد کیا تھا۔<sup>17</sup>

(۲) اساری بدر کے سلسلے میں آپ ﷺ نے جو کچھ فیصلہ فرمایا تھا وہ آپ ﷺ کا اجتہاد تھا۔

(۳) غزوہ احد کے سلسلے میں مدینہ سے باہر نکلنے یا نہ نکلنے میں آپ ﷺ نے اجتہاد کیا تھا کہ مدینہ ہی میں رہ کر دشمنوں کا مقابلہ کیا جائے۔ بعد میں اس تعلق سے آپ ﷺ پر وحی آئی۔<sup>18</sup>

(۴) ”خندق“ غزوہ احزاب میں حضرت سلمان فارسیؓ کی رائے پر آپ ﷺ نے عمل کیا۔ یہ آپ ﷺ کا اجتہاد تھا۔ اس سلسلے میں آپ ﷺ پر کوئی وحی نازل نہیں ہوئی تھی۔<sup>19</sup>

(۵) غزوہ خندق میں قبیلہ غطفان کے دوسر دار ”عمینہ بن الحصن“ اور ”الحارث بن عوف المروئی“ سے مدینہ کی مثلث کھجور پر مصالحت کی پیشکش کی تھی۔ یہ صرف آپ ﷺ کا اجتہاد تھا۔<sup>20</sup>

(۶) غزوہ تبوک میں بعض منافقوں کے اعذار کی وجہ سے آپ ﷺ نے انہیں جنگ میں شریک نہ ہونے کی اجازت و رخصت دیدی تھی۔ یہ آپ ﷺ کا اجتہاد تھا۔<sup>21</sup>

### معاملات و قضایا میں رسول اللہ ﷺ کے اجتہادات

(۱) حضرت عبداللہ ابن عمر رضی اللہ عنہما کو آپ ﷺ نے اپنی اس بیوی سے رجوع کا حکم دیا تھا۔ جس کو انھوں نے حالت حیض میں طلاق دی تھی۔ یہ آپ ﷺ کا اجتہاد تھا۔<sup>22</sup>

(۲) حضرت ابوسفیان رضی اللہ عنہ کی بیوی "ہند بنت عتبہ" نے جب حضرت ابوسفیان رضی اللہ عنہ کی بخالت کی شکایت کی تو آپ ﷺ نے فرمایا: خدی من مالہ بالمعروف ما یکفیک ویکفی بینک۔<sup>23</sup> عورت کی ضرورت و کفایت کے بقدر شوہر پر نفقہ کا واجب کرنا آپ ﷺ کا اجتہاد تھا۔

(۳) حضرت ام سلمہ رضی اللہ عنہا سے مروی اس حدیث سے ہے آپ صلی اللہ علیہ وسلم کی خدمت میں میراث کے ایک پرانے جھگڑے میں فیصلہ کرنے کے لیے حاضر ہوئے، نبی کریم صلی اللہ علیہ وسلم نے فرمایا: تم لوگ میرے پاس اپنے مقدمات کا فیصلہ کرانے کے لیے آتے ہو، اور جن چیزوں میں مجھ پر وحی نازل نہیں ہوتی ان میں اپنی رائے سے فیصلہ کرتا ہوں، اس لیے اگر میں کسی کے لیے اس کے بھائی کے حق میں سے کسی چیز کا فیصلہ کروں تو اسے چاہیے کہ وہ اس کو نہ لے (اگر وہ یہ جانتا ہے کہ یہ اس کا حق نہیں ہے) تو میں اس کو جہنم کی آگ کا ٹکڑا کٹ کر دیتا ہوں جسے وہ قیامت کے دن اپنی گردن پر لیے ہوئے آئے گا۔<sup>24</sup>

### عبادات سے متعلق امور میں رسول اللہ ﷺ کے اجتہادات

(۱) کیفیت اذان کے سلسلے میں حضرات صحابہ رضی اللہ عنہم سے مشورہ کے بعد آپ ﷺ نے جو کچھ فیصلہ فرمایا، وہ آپ ﷺ کا اجتہاد تھا۔ اس سلسلہ میں کوئی وحی وغیرہ نازل نہیں ہوئی تھی۔<sup>25</sup>

(۲) ابتداء میں بیت المقدس آپ ﷺ کا قبلہ تھا اور 16 یا 17 مہینہ ادھر ہی رخ کر کے آپ ﷺ نے نماز ادا کی، لیکن آپ ﷺ کی خواہش تھی کہ آپ ﷺ کا قبلہ مسجد حرام ہو جائے، چنانچہ آیت نازل ہوئی: قد نری لقلب وجہک فی السماء۔ آپ ﷺ نے مسجد حرام کے قبلہ ہونے میں اجتہاد و قیاس کیا تھا۔<sup>26</sup>

(۳) منبر سازی کے سلسلہ میں آپ ﷺ نے اپنے ساتھیوں کی درخواست قبول فرمائی۔ یہ آپ ﷺ کا اجتہاد تھا۔<sup>27</sup>

(۴) جماعت کی نماز چھوڑنے والے کے سلسلے میں آپ ﷺ کا اجتہاد تھا کہ لکڑیاں جمع کر کے انہیں جلادیا جائے، لیکن پھر آپ ﷺ نے اس ارادہ سے رجوع کر لیا۔<sup>28</sup> اگر تارک الجماعة کو جلانے کا حکم منجانب اللہ ہوتا تو آپ صلی اللہ علیہ وسلم اس سے رجوع نہ فرماتے۔

(۵) رئیس المنافقین عبداللہ بن ابی بن سلول کیلئے آپ ﷺ نے استغفار کیا تھا۔ یہ آپ ﷺ کا اجتہاد تھا۔<sup>29</sup>

(۶) حضرت ابوطالب سے آپ ﷺ نے فرمایا تھا: لا تستغفرن لک ما لم آمن۔<sup>30</sup> فأنزل اللہ تعالیٰ: ما کان للنبی

والذین آمنوا ان یتستغفروا للمشرکین۔ آپ ﷺ کا اپنے چچا کیلئے استغفار کا ارادہ محض آپ کا اجتہاد تھا۔

مذکورہ دلائل سے یہ بات واضح ہو گئی کہ آپ ﷺ نے تمام ہی قسم کے معاملات میں اجتہاد و استنباط سے فیصلے کئے ہیں۔ البتہ آپ ﷺ کے اجتہاد اور امت کے مجتہدین کے اجتہادات کی حجیت و مشروعیت میں فرق ہے۔ آپ ﷺ کے اجتہاد میں

ہدایت ہی ہدایت ہے۔ اگر آپ ﷺ کا اجتہاد مشیت الہی کے مطابق نہیں ہوتا تو ہر وقت وحی کے ذریعہ آپ ﷺ کو صحیح واقعہ کی رہنمائی کردی جاتی تھی۔ آپ ﷺ نے حالات و واقعات میں اپنے اجتہاد و استنباط سے کام لیا ہے۔ جمہور محدثین و فقہاء کی یہی رائے ہے کہ آپ ﷺ اپنے اجتہادات میں معصوم عن الخطاء تھے، جبکہ احناف کا نقطہ نظر یہ ہے کہ آپ ﷺ کے اجتہادات میں خطاء بھی واقع ہوئی ہے۔ البتہ وحی کے ذریعہ اس کو منسوخ کر کے صحیح واقعہ کی رہنمائی فی الفور کردی جاتی تھی اور آپ ﷺ کے خطاء اجتہادی کو برقرار نہیں رکھا جاتا تھا۔<sup>31</sup>

### رسول اللہ ﷺ کے اجتہادات سے مستنبط اصول و فروع:

رسول اللہ صلی اللہ علیہ وسلم کو اللہ تعالیٰ کی طرف سے اجتہاد سے کام لینے کی اجازت عطا فرمائی گئی تھی اور آپ صلی اللہ علیہ وسلم نے نصوص کتاب میں برابر غور و فکر اور اجتہاد سے کام لیا اور عموماً سے خصوصاً و جزئیات پر استدلال فرمایا۔ آپ ﷺ نے صحابہ کرام کو بھی نہ صرف اجتہاد کی اجازت دی بلکہ ان کی تعلیم و تربیت بھی فرمائی۔ رسول اللہ ﷺ کے اجتہادی خصائص میں یہ خصوصیت بھی شامل ہے کہ ان اجتہادات سے امت کی رہنمائی کے لئے بہت سے اصول و فروع مستنبط ہوتے ہیں۔

بنو نظیر جب مدینہ طیبہ سے شام جلاوطن کر دیئے گئے تو اللہ تعالیٰ نے اہل بصیرت کو ان کی بد عہدی اور شرارت پے عبرت دلاتے ہوئے فرمایا: فاعبروا یا اولی الابصار“ اعتبار، کہتے ہیں کسی چیز کی حقیقت و دلائل میں غور و فکر کر کے اسی جنس کی دوسری چیز کو جان لینا“ آیت میں ارباب بصیرت، صاحب نظر و فکر لوگوں کو غور و تدبر کا بالعموم حکم دیا گیا ہے اور نبی کریم ﷺ سے بڑھ کر کون بالغ نظر ہو سکتا ہے؟ لہذا آیت مبارکہ میں جس غور و فکر کا حکم دیا جا رہا ہے آپ ﷺ بھی اس کے عموم میں داخل ہیں اور اجتہاد و قیاس کے مکلف آپ ﷺ بھی ہوئے۔

حضرت ام سلمیٰ □ سے روایت حدیث مبارکہ میں آپ نے وراثت کا حکم شرعی دریافت کرنے کے لیے اجتہاد کیا عصر حاضر کے فقہاء اسے اجتہاد قضائی یا تطبیقی کہتے ہیں۔

اگر ہمیں کوئی ایسا مسئلہ درپیش ہو جس پر قرآن میں کوئی حکم موجود نہ ہو اور نہ ہی آپ ﷺ کی کوئی سنت معلوم ہو (تو کیا کریں) آپ ﷺ نے فرمایا ایسی حالت میں مومنوں میں سے اہل علم کو جمع کروان کے مابین مشاورت کرو اور کسی ایک شخص کی ذاتی رائے پر فیصلہ نہ کرو۔

ان وقائع سے جہاں آپ صلی اللہ علیہ وسلم کے اجتہاد فرمانے پر دلالت ہوتی ہے وہاں پر احتمال بھی رہتا ہے کہ آپ صلی اللہ علیہ وسلم کو بذریعہ وحی حکم سے مطلع فرما دیا جاتا ہو۔ مگر اجتہاد و قیاس پر اس قوت صراحت ہو جاتی ہے جب آپ ساکس سے فرماتے ہیں کہ فلاں حکم کی نظیر فلاں پر قیاس کر لو اور عقل سلیم اس بات کا تقاضا کرتی تھی۔ اس سے پتہ چلتا ہے کہ آپ صلی اللہ علیہ وسلم اجتہاد و قیاس کے ذریعے سے بھی حکم تک توصل فرماتے تھے اور قیاس حکم تک رسائی حاصل کرنے کا ایک طریقہ ہے جبکہ وہ شرط صحیحہ کے ساتھ کیا جائے۔ بہت سی احادیث ہیں آپ نے جہاں شریعت کا حکم بیان فرمایا وہاں حکم کی علت بھی بیان فرمائی، علت بیان کرنے کا فائدہ یہی ہو سکتا ہے کہ اس علت کی بناء پر ہی اصل کا حکم فرع میں بھی جاری کیا جاسکتا ہے، یہی قیاس ہے۔

## حاصل بحث:

رسول اللہ ﷺ کی حیات طیبہ کے تمام ہی پہلو سورج سے زیادہ ظاہر و عیاں ہو کر دنیا کے سامنے موجود ہیں، آپ جس پیغام الہی کو لے کر دنیا میں تشریف لائے، وہ ساری انسانیت کیلئے ایک ہمہ گیر، مستحکم و مضبوط اور عائنی نظام حیات ہے اور اس نے اپنی اس امتیازی شان، ہمہ گیری اور دوامی حیثیت کی بقاء کی خاطر اپنے اندر ایسی لچک اور گنجائش رکھی ہے کہ ہر دور میں اور ہر جگہ انسانی ضروریات کا ساتھ دے سکے۔ معاشرہ میں رہتے ہوئے لوگوں کو جس قسم کے مسائل و حالات پیش آسکتے ہیں۔ سیرت نبوی ﷺ کا اعجاز ہے کہ اس میں وہ قیاس و اجتہاد کے ایک دو نہیں متعدد علمی نمونے موجود ہیں جن کے دیکھنے سے معلوم ہوتا ہے کہ آپ ﷺ نے خود اپنے قول و سیرت سے یہ راہ کھلی رکھی ہے تاکہ کتاب و سنت کے اصولی ہدایات کی تطبیق پیش آنے والی جزئیات پہ قیامت تک جاری رہ سکے۔ مذکورہ بالا دلائل سے یہ بات واضح ہو گئی کہ آپ ﷺ اجتہاد و قیاس کے مامور و مکلف تھے۔ آپ ﷺ نے دینی و دنیوی تمام امور میں اجتہاد کیا ہے۔ ان تمام امور کی نظر کا ذکر کیا گیا ہے کہ کن کن معاملات میں آپ ﷺ نے اجتہاد سے کام لیا ہے۔ دلائل سے یہ بات بھی واضح ہو گئی کہ آپ ﷺ نے تمام ہی قسم کے معاملات میں اجتہاد و استنباط سے فیصلے کئے ہیں۔ البتہ آپ ﷺ کے اجتہاد اور امت کے مجتہدین کے اجتہادات کی حجیت و مشروعیت میں فرق ہے۔ آپ ﷺ کے اجتہاد میں ہدایت ہی ہدایت ہے۔ اگر آپ ﷺ کا اجتہاد مشیت الہی کے مطابق نہیں ہوتا تو ہر وقت وحی کے ذریعہ آپ ﷺ کو صحیح واقعہ کی رہنمائی کر دی جاتی تھی۔ آپ ﷺ نے حالات و واقعات میں اپنے اجتہاد و استنباط سے کام لیا ہے۔ رسول اللہ ﷺ کے اجتہادی خصائص میں یہ خصوصیت بھی شامل ہے کہ ان اجتہادات سے امت کی رہنمائی کے لئے بہت سے اصول و فروع مستنبط ہوتے ہیں۔



This work is licensed under a [Creative Commons Attribution 4.0 International License](https://creativecommons.org/licenses/by/4.0/).

## حواشی و حوالہ جات

- 1 - الاحکام فی اصول الاحکام، آمدی، مکتبہ العصریہ بیروت، 165/4۲۰۱۰، مسلم الثبوت 361/2، تیسیر التحریر 183/4
- 2 - عبدالعزیز بخاری، کشف الاسرار، مطبوعہ صدف پبلشرز کراچی۔ س۔ ن 926/3، شرح الاسنوی علی المنہاج 194/3
- 3 - اسنوی، جمال الدین ابی محمد عبدالرحیم بن الحسن (م ۷۷۲ھ) التعمید فی تخریج الفروع علی الاصول، دارالکتب العلمیہ بیروت لبنان ۲۰۰۲ء۔ 194/3
- 4 - شوکانی، محمد بن علی بن محمد، ارشاد الفحول، مکتبہ مصطفیٰ البانی الحلبی مصر ۱۹۳۷ء۔ مکتبہ نزار مصطفیٰ احمد الباز، مکہ مکرمہ، ریاض۔ 255، ص:
- 5 - سرخسی، ابی بکر محمد بن احمد (م ۳۹۰ھ) اصول سرخسی، دارالفکر بیروت لبنان، ۲۰۰۵ء، دارالکتب، مصر، ۷۲، ۱۳۷، 91/2،

- 6 - الاحکام للمآدی 165/4
- 7 - رازی، فخر الدین (م ۶۰۴ھ) مفتاح الغیب، مکتبہ التجاریہ مصطفیٰ احمد البازیروت لبنان ۱۹۹۵ء، 201-200/10
- 8 - تفتازانی، سعد الدین (م ۷۹۱ھ) حاشیہ شرح مختصر، دارالکتب العلمیہ بیروت، لبنان ۲۹۹۲ء، ص: ۶۸۶/۳
- 9 - صحیح مسلم، کتاب الحج، باب بیان وجوہ الاحرام۔۔۔ حدیث نمبر ۲۹۳۱
- 10 - الانفال: 68
- 11 - رازی، التفسیر الکبیر 74/16
- 12 - ابن حجر عسقلانی، فتح الباری مکتبہ العلمیہ لاہور، سن 49/4
- 13 - ابن حجر، فتح الباری 3/439
- 14 - اجتہاد الرسول، 87
- 15 - شرح النووی الصحیح مسلم 190/10
- 16 - سورۃ عبس
- 17 - ابن ہشام، ابو محمد عبد الملک، السیرہ النبویہ، مطبع المصطفیٰ البابی الحلبی مصر، سن 272/2
- 18 - ابن ہشام، ابو محمد عبد الملک، السیرہ النبویہ، مطبع المصطفیٰ البابی الحلبی مصر، سن 67-64/3
- 19 - اجتہاد الرسول: 94
- 20 - سیرت ابن ہشام 104/4
- 21 - ابن سبکی، تاج الدین عبد الوہاب بن علی (م ۷۷۱ھ) جمع الجوامع (تعلیق الیاس قبلان) دارالکتب العلمیہ بیروت ۲۰۰۹ء، ص: ۴۳۵
- 22 - الاحکام لابن دتیب العید 201/2
- 23 - صحیح مسلم کتاب الاقضیہ مسلم بن حجاج، (م ۲۶۱ھ) صحیح مسلم، موسوعۃ الحدیث الشریف الکتب الستہ دارسلام للنشر والتوزیع ریاض ۲۰۰۸ء۔
- 24 - حدیث ابو داؤد، سنن ابی داؤد، کتاب القضا، باب قضاء القاضی اذا اخطا: حدیث نمبر: ۳۵۸۳
- 25 - فتح الباری 82-77/2
- 26 - سیرت ابن ہشام 257/2
- 27 - فتح الباری 486/1
- 28 - مسلم، کتاب المساجد
- 29 - تفسیر الرازی 146/16
- 30 - ابن حجر، فتح الباری 339-337/8 (29) تفسیر رازی 6، 73/1، آمدی الاحکام 216/4
- 31 - الترمذی 141/1 (31) 527 ابو داؤد